

Согласно Одлуката за давање на користење недвижен имот Бр. 08-4989/21 од 18.04.2022 и Заклучок за прогласување на Одлуката за давање на користење недвижен имот бр. 09-4989/45 од 18.04.2022 објавени во Службен гласник на Општина Охрид бр. 4 од 19.04.2022 год, на _____, Општина Охрид објавува:

Република Северна Македонија
Општина Охрид
Еденица на локална самоуправа

Бр. _____ држ. №. 15. 06. 2022 год

ЈАВЕН ПОВИК

за пројавување на интерес за користење на недвижен имот –

Туристички Инфо Центар

1. Предмет на јавниот повик:

1.1. Предмет на јавниот повик е пројавување на интерес за користење без надоместок на недвижен имот – урбана опрема културно – информативен киоск туристички инфо центар лоциран на КП. Бр.16514 КО Охрид 3, со вкупна површина од 5,33 m² поставен согласно одобрението бр. 19-115/2 од 07.03.2022 год., со намена за користење на објектот во насока на обезбедување информации за опслужување на туризмот и посетителите на Охрид со времетраење од 3 години. Користењето на Инфо центарот да биде исклучиво некомерцијално (без остварување на профит), а со цел промоција на туристичките вредности и производи на Охрид, давање информации од областа на туризмот, културата, спортот и слично. Да вршат информирање за различни настани и манифестиации, да дистрибуираат промотивен материјал за туристички содржини и сл.

Во никој случај не е дозволено: продавање на добра и услуги, директно посредување при продажба на добра и услуги и било какви други активности кои во објектот би генерирале профит.

1.2. Корисници на туристичкиот инфо центар можат да бидат невладини организации, здруженија на граѓани и други непрофитни правни лица. Во случај на исполнување на условите од повеќе корисници, истиот ќе им се додели рамноправно во одредени временски интервали.

1.3. Поддршката што општина Охрид ја нуди при користењето на туристичкиот инфо центар е ослободување од плаќање надоместок за користење на просторот (закупнина).

2. Право на учество - подобност на кандидати:

Право на учество на јавниот повик имаат сите заинтересирани невладини организации, здруженија на граѓани и други непрофитни правни лица со седиште во општина Охрид, кои обавуваат дејности во областа на туризмот, со поднесување на Пријава која ги содржи следните податоци:

- Да достават доказ дека се регистрирани (тековна состојба од Централен регистар на РМ);
- Да имаат Годишна програма за работа од која можат да се видат нивните активности;

Доколку пријавените се стекнат со право на користење на недвижниот имот потребно е да ги имаат во предвид следните обврски/ должности:

- Да го прифатат планот за распоред на користењето на просторот
- Да се однесуваат кон просторот како добри домаќини (да го чуваат инвентарот, тековно да ја одржуваат хигената)
- Да го користат просторот за активностите наведени во јавниот повик
- Редовно да ги подмируваат сметките за комунални трошоци (струја, вода и др.) и да ги доставуваат на увид во секторот за ТЛЕР.

Заинтересираните мора да ги поднесат своите предлози користејќи го формуларот за пријавување којшто е достапен на <http://www.ohrid.gov.mk>.

Комплетната документација треба да ги содржи следниве документи:

- Пополнет **Формулар - Пријава** – кој е објавен на веб страната на општина Охрид www.ohrid.gov.mk;
 - Копија од тековна состојба на правниот субјект од Централниот регистар на Р. Македонија и
 - Годишна програма за работа
- Проектната документација треба да биде доставена во еден (1) примерок во оригинал и две (2) копии.

Крајниот рок за прием на пријавите е 15 дена од денот на објавувањето на јавниот повик.

Во случај на исполнување на условите од повеќе корисници (здруженија), општина Охрид ќе склучи договор со истите, и ќе им се додели на користење рамноправно во одредени временски интервали, по распоред кој ќе го определи општина Охрид.

Пријавите кои ќе пристигнат по завршувањето на крајниот рок нема да бидат разгледувани.

Комплетната документација да се достави на следната адреса:

ОПШТИНА ОХРИД
Сектор за туризам и ЛЕР
ул. Димитар Влахов бр.57
6000 Охрид
со назнака:

ЈАВЕН ПОВИК
за пројавување на интерес за користење на недвижен имот –
Туристички Инфо Центар

Подетални информации на контакт тел. 046 262 492/493 или на е-майл адреса: info@ohridler.gov.mk.



ОПШТИНА ОХРИД
ГРАДОНАЧАЛНИК
КИРИЛ ПЕЦАКОВ

A handwritten signature in blue ink, appearing to read "Кирил Пецајков", is written over the typed name "КИРИЛ ПЕЦАКОВ" in the bottom right corner.